

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

మణిభూషణ కంఠాయ గణితాఖిల జీవినే
ఫణిశైలనివాసాయ శ్రీనివాసాయతే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణావర రసారుహ రమ్యదేశే ।
ద్వీప్రజాత శుకసూత్రరవాభిరామే ॥
సంసారఘోర ఖరసూర కరావరోధే ।
ఆరామ ఆరమత భాగవతే భవార్తాః ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

పంచమస్కంధః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే నవమోఽధ్యాయః

మైత్రేయ ఉవాచ

త ఏవముత్సన్నభయా ఉరుక్రమే
కృతావనామాః ప్రయయుస్త్రివిష్టపం
సహస్రశీర్షాపి తతో గరుత్మతా
మధోర్వనం భృత్యదిదృక్షయా గతః

॥ 4-9-1 ॥

స వై ధియా యోగవిపాకతీవ్రయా
హృత్పద్మకోశే స్ఫురితం తడిత్రుభం
తిరోహితం సహసైవోపలక్ష్మ
బహిఃస్థితం తదవస్థం దదర్శ

॥ 4-9-2 ॥

తద్దర్శనేనాగతసాధ్వసః క్షితా
వవందతాంగం వినమయ్య దండవత్
దృగ్భ్యాం ప్రపశ్యన్ ప్రపిబన్నివార్భకః
చుంబన్నివాస్యేన భుజైరివాశ్లిషన్

॥ 4-9-3 ॥

స తం వివక్షంతమతద్విదం హరిః
జ్ఞాత్వాస్య సర్వస్య చ హృద్యవస్థితః
కృతాంజలిం బ్రహ్మమయేన కంబునా
పస్పర్శ బాలం కృపయా కపోలే

॥ 4-9-4 ॥

స వై తదైవ ప్రతిపాదితాం గిరం
దైవీం పరిజ్ఞాతపరాత్మనిర్ణయః

తం భక్తిభావోఽభ్యగృణాదసత్వరం

పరిశ్రుతోరుశ్రవసం ధ్రువక్షితిః

॥ 4-9-5 ॥

ధ్రువ ఉవాచ

యోఽన్తఃప్రవిశ్య మమ వాచమిమాం ప్రసుప్తాం

సంజీవయత్యఖిలశక్తిధరః స్వధామ్నా

అన్యాంశ్చ హస్తచరణశ్రవణత్వగాదీన్

ప్రాణాన్ నమో భగవతే పురుషాయ తుభ్యం

॥ 4-9-6 ॥

ఏకస్త్వమేవ భగవన్నిదమాత్మశక్త్యా

మాయాఖ్యయోరుగుణయా మహదాద్యశేషం

సృష్ట్వానువిశ్య పురుషస్తదసద్గుణేషు

నానేవ దారుషు విభావసువద్విభాసి

॥ 4-9-7 ॥

త్వద్దత్తయా వయునయేదమచష్ట విశ్వం

సుప్తప్రబుద్ధ ఇవ నాథ భవత్రపన్నః

తస్యాపవర్ణశరణం తవ పాదమూలం

విస్మర్యతే కృతవిదా కథమార్తబంధో

॥ 4-9-8 ॥

నూనం విముష్టమతయస్తవ మాయయా తే

యే త్వాం భవాప్యయవిమోక్షణమన్యహేతోః

అర్చంతి కల్పకతరుం కుణపోపభోగ్య

మిచ్ఛంతి యత్స్పర్శజం నిరయేఽపి నణాం

॥ 4-9-9 ॥

యా నిర్వృతిస్తనుభృతాం తవ పాదపద్మ

ధ్యానాద్భవజ్జనకథాశ్రవణేన వా స్యాత్

సా బ్రహ్మణి స్వమహిమన్యపి నాథ మా భూత్

కిం త్వంతకాసిలులితాత్పతతాం విమానాత్

॥ 4-9-10 ॥

భక్తిం ముహూః ప్రవహతాం త్వయి మే ప్రసంగో
 భూయాదనంత మహతామమలాశయానాం
 యేనాంజసోల్బణమురువ్యసనం భవాభిం
 నేష్యే భవద్గుణకథామృతపానమత్తః

॥ 4-9-11 ॥

తే న స్మరంత్యతితరాం ప్రియమీశ మర్త్యం
 యే చాన్వదః సుతసుహృద్భూహవిత్తదారాః
 యే త్వజ్జనాభ భవదీయపదారవింద
 సౌగంధ్యలుభహృదయేషు కృతప్రసంగాః

॥ 4-9-12 ॥

తిరఙ్గుగద్విజసరీస్పృపదేవదైత్య
 మర్త్యాదిభిః పరిచితం సదసద్విశేషం
 రూపం స్థవిష్టమజ తే మహదాద్యనేకం
 నాతః పరం పరమ వేద్మి న యత్ర వాదః

॥ 4-9-13 ॥

కల్పాంత ఏతదఖిలం జఠరేణ గృహ్లాన్
 శేతే పుమాన్ స్వదృగనంతసఖస్తదంకే
 యన్నాభిసింధురుహకాంచనలోకపద్మ
 గర్భే ద్యుమాన్ భగవతే ప్రణతోఽస్మి తస్మై

॥ 4-9-14 ॥

త్వం నిత్యముక్తపరిశుద్ధవిబుద్ధ ఆత్మా
 కూటస్థ ఆదిపురుషో భగవాన్స్త్వధీశః
 యద్బుద్ధ్యవస్థితిమఖండితయా స్వదృష్ట్వా
 ద్రష్ట్వా స్థితావధిమఖో వ్యతిరిక్త ఆస్సే

॥ 4-9-15 ॥

యస్మిన్ విరుద్ధగతయో హ్యానిశం పతంతి
 విద్యాదయో వివిధశక్తయ ఆనుపూర్వ్యాత్
 తద్రూపావిశ్వభవమేకమనంతమాద్య
 మానందమాత్రమవికారమహం ప్రపద్యే

॥ 4-9-16 ॥

సత్యాశిషో హి భగవంస్తవ పాదపద్మ
మాశీస్తథానుభజతః పురుషార్థమూర్తేః
అప్యేవమార్య భగవాన్ పరిపాతి దీనాన్
వాశ్రేవ వత్సకమనుగ్రహకాతరోఽస్మాన్

॥ 4-9-17 ॥

మైత్రేయ ఉవాచ

అథాభిష్టుత ఏవం వై సత్సంకల్పేన ధీమతా
భృత్యానురక్తో భగవాన్ ప్రతినంద్యేదమబ్రవీత్

॥ 4-9-18 ॥

శ్రీభగవానువాచ

వేదాహం తే వ్యవసితం హృది రాజన్యబాలక
తత్ప్రయచ్ఛామి భద్రం తే దురాపమపి సువ్రత

॥ 4-9-19 ॥

నాన్వైరధిష్ఠితం భద్ర యద్రాజిష్ఠ్య ద్రువక్షితి
యత్ర గ్రహర్షితారాణాం జ్యోతిషాం చక్రమాహితం

॥ 4-9-20 ॥

మేధ్యాం గోచక్రవత్సాస్ను పరస్తాత్కల్పవాసినాం
ధర్మోఽగ్నిః కశ్యపః శుక్రో మునయో యే వనౌకసః
చరంతి దక్షిణీకృత్య భ్రమంతో యత్సతారకాః

॥ 4-9-21 ॥

ప్రస్థితే తు వనం పిత్రా దత్త్వా గాం ధర్మసంశ్రయః
షట్రింశద్వర్షసాహస్రం రక్షితావ్యాహతేంద్రియః

॥ 4-9-22 ॥

త్వద్రాతర్యుత్తమే నష్టే మృగయాయాం తు తన్మనాః
అన్వేషంతీ వనం మాతా దావాగ్నిం సా ప్రవేక్ష్యతి

॥ 4-9-23 ॥

ఇష్ట్యా మాం యజ్ఞహృదయం యజ్ఞైః పుష్కలదక్షిణైః
భుక్త్వా చేహాశిషః సత్యా అంతే మాం సంస్మరిష్యసి

॥ 4-9-24 ॥

తతో గంతాసి మత్థానం సర్వలోకనమస్మృతం
ఉపరిష్ఠాదృషిభ్యస్త్యం యతో నావర్తతే గతః

॥ 4-9-25 ॥

మైత్రేయ ఉవాచ

ఇత్యర్చితః స భగవానతిదిశ్యాత్మనః పదం

బాలస్య పశ్యతో ధామ స్వమగాధ్రుడధ్వజః

॥ 4-9-26 ॥

సోఽపి సంకల్పజం విష్ణోః పాదసేవోపసాదితం

ప్రాప్య సంకల్పనిర్వాణం నాతిప్రీతోభ్యగాత్పురం

॥ 4-9-27 ॥

విదుర ఉవాచ

సుదుర్లభం యత్పురమం పదం హరే

ర్మాయావినస్తచ్చరణార్చనార్జితం

లబ్ధ్వాప్యసిద్ధార్థమివైకజన్మనాజి

కథం స్వమాత్మానమమన్యతార్థవిత్

॥ 4-9-28 ॥

మైత్రేయ ఉవాచ

మాతుః సపత్న్యా వాగ్భాణైర్హది విద్ధస్తు తాన్ స్మరన్

నైచ్చన్ముక్తిపతేర్ముక్తిం తస్మాత్తాపముపేయివాన్

॥ 4-9-29 ॥

ధ్రువ ఉవాచ

సమాధినా నైకభవేన యత్పదం

విదుః సనందాదయ ఊర్ధ్వరేతసః

మాసైరహం షడ్భిరముప్యపాదయోః

ఛాయాముపేత్యాపగతః పృథ్మతిః

॥ 4-9-30 ॥

అహో బత మమానాత్మ్యం మందభాగ్యస్య పశ్యత

భవచ్ఛిదః పాదమూలం గత్వా యాచే యదంతవత్

॥ 4-9-31 ॥

మతిర్విదూషితా దేవైః పతద్భిరసహిష్ణుభిః

యో నారదవచస్తథ్యం నాగ్రాహిషమసత్తమః

॥ 4-9-32 ॥

దైవీం మాయాముపాశ్రిత్య ప్రసుప్త ఇవ భిన్నదృక్

తప్యే ద్వితీయేఽప్యసతి భ్రాతృభ్రాతృవ్యహృద్రుజా

॥ 4-9-33 ॥

మయైతత్ప్రార్థితం వ్యర్థం చికిత్సేవ గతాయుషి

ప్రసాద్య జగదాత్మానం తపసా దుష్ప్రసాదనం

భవచ్ఛిదమయాచేఽహం భవం భాగ్యవివర్జితః

॥ 4-9-34 ॥

స్వారాజ్యం యచ్ఛతో మౌఢ్యాన్మానో మే భిక్షితో బత

ఈశ్వరాత్క్షీణపుణ్యేన ఫలీకారానివాధనః

॥ 4-9-35 ॥

మైత్రేయ ఉవాచ

న వై ముకుందస్య పదారవిందయోః

రజోజుషస్తాత భవాదృశా జనాః

వాంఛంతి తద్దాస్యమృతేఽర్థమాత్మనో

యదృచ్ఛయా లభమనః సమృద్ధయః

॥ 4-9-36 ॥

ఆకర్ణ్యాత్మజమాయాంతం సంపరేత్య యథాగతం

రాజా న శ్రద్ధధే భద్రమభద్రస్య కుతో మమ

॥ 4-9-37 ॥

శ్రద్ధాయ వాక్యం దేవర్షేర్షర్షవేగేన ధర్షితః

వార్తాహర్తురతిప్రీతో హారం ప్రాదాన్మహాధనం

॥ 4-9-38 ॥

సదశ్వం రథమారుహ్య కార్తస్వరపరిష్కృతం

బ్రాహ్మణైః కులవృద్ధైశ్చ పర్యస్తోఽమాత్యబంధుభిః

॥ 4-9-39 ॥

శంఖదుందుభినాదేన బ్రహ్మఘోషేణ వేణుభిః

నిశ్చక్రామ పురాత్పూర్ణమాత్మజాభీక్షణోత్సుకః

॥ 4-9-40 ॥

సునీతిః సురుచిశ్చాస్య మహిష్యో రుక్మభూషితే

ఆరుహ్య శిబికాం సార్థముత్తమేనాభిజగ్ముతుః

॥ 4-9-41 ॥

తం దృష్ట్యాపవనాభ్యాశ ఆయాంతం తరసా రథాత్

అవరుహ్య నృపస్తూర్ణమాసాద్య ప్రేమవిహ్వలః

॥ 4-9-42 ॥

పరిరేభేఽఙ్గం దోర్భ్యాం దీర్ఘోత్కంఠమనాః శ్వసన్

విష్వక్సేనాంఘ్రిసంస్పర్శహతాశేషాఘబంధనం

॥ 4-9-43 ॥

అథాజిఘ్రున్ముహూర్మూర్ని శీతైర్నయనవారిభిః

స్నాపయామాస తనయం జాతోద్దామమనోరథః

॥ 4-9-44 ॥

అభివంద్య పితుః పాదావాశీర్భిశ్చాభిమంత్రితః

ననామ మాతరా శీర్ణా సత్కృతః సజ్జనాగ్రణీః

॥ 4-9-45 ॥

సురుచిస్తం సముత్థాప్య పాదావనతమర్భకం

పరిష్వజ్యాహ జీవేతి బాష్పగద్గదయా గిరా

॥ 4-9-46 ॥

యస్య ప్రసన్నో భగవాన్ గుణైర్మైత్ర్యాదిభిర్హరిః

తస్మై నమంతి భూతాని నిమ్నమాప ఇవ స్వయం

॥ 4-9-47 ॥

ఉత్తమశ్చ ధ్రువశ్చోభావనోన్యం ప్రేమవిహ్వలౌ

అంగసంగాదుత్పులకావస్రౌఘం ముహూరూహతుః

॥ 4-9-48 ॥

సునీతిరస్య జననీ ప్రాణేభ్యోఽపి ప్రియం సుతం

ఉపగుహ్య జహోవాధిం తదంగస్పర్శనిర్భృతా

॥ 4-9-49 ॥

పయః స్తనాభ్యాం సుస్రావ నేత్రజైః సలిలైః శివైః

తదాభిషిచ్యమానాభ్యాం వీర వీరసువో ముహూః

॥ 4-9-50 ॥

తాం శశంసుర్జనా రాజ్ఞీం దిష్ట్వా తే పుత్ర ఆర్తిహా

ప్రతిలబ్ధశ్చిరం నష్టో రక్షితా మండలం భువః

॥ 4-9-51 ॥

అభ్యర్చితస్త్వయా నూనం భగవాన్ ప్రణతార్తిహా

యదనుధ్యాయినో ధీరా మృత్యుం జిగ్యుః సుదుర్జయం

॥ 4-9-52 ॥

లాల్యమానం జనైరేవం ధ్రువం సభ్రాతరం నృపః

ఆరోప్య కరిణీం హృష్టః స్తూయమానో^౨ విశత్పురం

॥ 4-9-53 ॥

తత్ర తత్రోపసంక^౨ ఛైర్లసన్మకరతోరణైః

సవృందైః కదలీస్తంభైః పూగపోతైశ్చ తద్విందైః

॥ 4-9-54 ॥

చూతపల్లవవాసఃస్ర ముక్తాదామవిలంబిభిః

ఉపస్మృతం ప్రతిద్వారమపాం కుంభైః సదీపకైః

॥ 4-9-55 ॥

ప్రాకారైర్గోపురాగారైః శాతకుంభపరిచ్ఛదైః

సర్వతో^౨ లంకృతం శ్రీమద్విమానశిఖరద్యుభిః

॥ 4-9-56 ॥

మృష్టచత్వరరథ్యాట్టమార్గం చందనచర్చితం

లాజాక్షతైః పుష్పఫలైస్తండులైర్బలిభిర్యుతం

॥ 4-9-57 ॥

ధ్రువాయ పథి దృష్టాయ తత్ర తత్ర పురస్త్రియః

సిద్ధార్థాక్షతదధ్యంబుదూర్వాపుష్పఫలాని చ

॥ 4-9-58 ॥

ఉపజహూః ప్రయుంజానా వాత్సల్యాదాశిషః సతీః

శృణ్వంస్తద్వల్గుగీతాని ప్రావిశద్భవనం పితుః

॥ 4-9-59 ॥

మహామణివ్రాతమయే స తస్మిన్ భవనోత్తమే

లాలితో నితరాం పిత్రా న్యవసద్దివి దేవవత్

॥ 4-9-60 ॥

పయఃఫేననిభాః శయ్యా దాంతా రుక్మపరిచ్ఛదాః

ఆసనాని మహార్హాణి యత్ర రౌక్మా ఉపస్కరాః

॥ 4-9-61 ॥

యత్ర స్ఫటికకుడ్యేషు మహామారకతేషు చ

మణిప్రదీపా ఆభాంతి లలనారత్నసంయుతాః

॥ 4-9-62 ॥

ఉద్యానాని చ రమ్యాణి విచిత్రైరమరధ్రుమైః

కూజద్విహంగమిథునైర్గాయన్ మత్తమధువ్రతైః

॥ 4-9-63 ॥

వాపో వైదూర్యసోపానాః పద్మోత్పలకుముద్వతీః

హంసకారండవకులైర్జుష్టాశ్చక్రాహ్వసారసైః

॥ 4-9-64 ॥

ఉత్తానపాదో రాజర్షిః ప్రభావం తనయస్య తం

శ్రుత్వా దృష్ట్వాద్భుతతమం ప్రపేదే విస్మయం పరం

॥ 4-9-65 ॥

వీక్ష్యోఢవయసం తం చ ప్రకృతీనాం చ సమ్మతం

అనురక్తప్రజం రాజా ధ్రువం చక్రే భువః పతిం

॥ 4-9-66 ॥

ఆత్మానం చ ప్రవయసమాకలయ్య విశాంపతిః

వనం విరక్తః ప్రాతిష్ఠద్విమృశన్నాత్మనో గతిం

॥ 4-9-67 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే నవమోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే దశమోఽధ్యాయః

మైత్రేయ ఉవాచ

ప్రజాపతేర్ద్దహితరం శిశుమారస్య వై ధ్రువః

ఉపయేమే భ్రమిం నామ తత్సుతౌ కల్పవత్సరౌ

॥ 4-10-1 ॥

ఇలాయామపి భార్యాయాం వాయోః పుత్ర్యాం మహాబలః

పుత్రముత్కలనామానం యోషిద్రత్నమజీజనత్

॥ 4-10-2 ॥

ఉత్తమస్త్వకృతోద్వాహో మృగయాయాం బలీయసా

హతః పుణ్యజనేనాద్రౌ తన్మాతాస్య గతిం గతా

॥ 4-10-3 ॥

ధ్రువో భ్రాతృవధం శ్రుత్వా కోపామర్షః శుచార్పితః

జైత్రం స్యందనమాస్థాయ గతః పుణ్యజనాలయం

॥ 4-10-4 ॥

గతోద్వీచీం దిశం రాజా రుద్రానుచరసేవితాం

దదర్శ హిమవద్దోణ్యాం పురీం గుహ్యాకసంకులాం

॥ 4-10-5 ॥

దధౌ శంఖం బృహద్బాహుః ఖం దిశశ్చానునాదయన్

యేనోద్విగ్నదృశః క్షత్తరుపదేవ్యోత్రసన్ భృశం

॥ 4-10-6 ॥

తతో నిష్కమ్య బలిన ఉపదేవమహాభటాః

అసహంతస్తన్నినాదమభిపేతురుదాయుధాః

॥ 4-10-7 ॥

స తానాపతతో వీర ఉగ్రధన్వా మహారథః

ఏకైకం యుగపత్సర్వానహన్ బాణైస్త్రిభిస్త్రిభిః

॥ 4-10-8 ॥

తే వై లలాటలగ్నైస్తైరిషుభిః సర్వ ఏవ హి

మత్వా నిరస్తమాత్మానమాశంసన్ కర్మ తస్య తత్

॥ 4-10-9 ॥

తేఽపి చాముమమృప్యంతః పాదస్పర్శమివోరగాః

శరైరవిధ్యన్ యుగపద్విగుణం ప్రచిక్రీర్షవః

॥ 4-10-10 ॥

తతః పరిఘనిస్త్రింశైః ప్రాసశూలపరశ్వాదైః

శక్ష్మస్త్రిభిర్భుశుండీభిశ్చిత్రవాజైః శరైరపి

॥ 4-10-11 ॥

అభ్యవర్షన్ ప్రకుపితాః సరథం సహ సారథిం

ఇచ్ఛంతస్తత్ప్రతీకర్తుమయుతాని త్రయోదశ

॥ 4-10-12 ॥

ఔత్తానపాదిః స తదా శస్త్రవర్షేణ భూరిణా

న ఉపాదృశ్యతచ్ఛన్న ఆసారేణ యథా గిరిః

॥ 4-10-13 ॥

హాహాకారస్తదైవాసీత్సిద్ధానాం దివి పశ్యతాం

హతోఽయం మానవః సూర్యో మగ్నః పుణ్యజనార్ణవే

॥ 4-10-14 ॥

నదత్సు యాతుధానేషు జయకాశిష్వథో మృధే

ఉదతిష్ఠద్రథస్తస్య నీహారాదివ భాస్కరః

॥ 4-10-15 ॥

ధనుర్విస్ఫూర్ణయన్ దివ్యం ద్విషతాం ఖేదముద్వహన్

అస్రౌఘం వ్యధమద్భాణైర్ఘనానీకమివానిలః

॥ 4-10-16 ॥

తస్య తే చాపనిర్ముక్తా భిత్వా వర్మాణి రక్షసాం

కాయానావివిశుస్తిగ్మా గిరీనశనయో యథా

॥ 4-10-17 ॥

భల్లైః సంభిద్యమానానాం శిరోభిశ్చారుకుండలైః

ఊరుభిర్హేమతాలాభైర్ధోర్భిర్వలయవల్గుభిః

॥ 4-10-18 ॥

హారకేయూరముకుటైరుష్ణీషైశ్చ మహాధనైః

ఆస్తృతాస్తా రణభువో రేజుర్వీర మనోహరాః

॥ 4-10-19 ॥

హతావశిష్టా ఇతరే రణాజిరా

ద్రక్షోగణాః క్షత్రియవర్యసాయకైః

ప్రాయో వివృక్ణావయవా విదుద్రువుః

మృగేంద్రవిక్రీడితయాథపా ఇవ

॥ 4-10-20 ॥

అపశ్యమానః స తదాతతాయినం

మహామృధే కంచన మానవోత్తమః

పురీం దిదృక్షన్నపి నావిశద్ద్విషాం

న మాయినాం వేద చిక్రీత్సితం జనః

॥ 4-10-21 ॥

ఇతి బ్రువంశ్చిత్రరథః స్వసారథిం

యత్తః పరేషాం ప్రతియోగశంకితః

శుశ్రావ శబ్దం జలధేరివేరితం

నభస్వతో దిక్షు రజోన్వదృశ్యత

॥ 4-10-22 ॥

క్షణేనాచ్ఛాదితం వ్యోమ ఘనానీకేన సర్వతః

విస్ఫురత్తడితా దిక్షు త్రాసయత్త్వనయిత్తునా

॥ 4-10-23 ॥

వవృషూ రుధిరౌఘాస్సక్పూయవిణ్మాత్రమేదసః

నిపేతుర్గనాదస్య కబంధాన్యగ్రతోనఘ

॥ 4-10-24 ॥

తతః ఖేఽదృశ్యత గిరిర్నిపేతుః సర్వతోదిశం

గదాపరిఘనిస్త్రింశముసలాః సాశ్శువర్షిణః

॥ 4-10-25 ॥

అహయోఽశనినిఃశ్వాసా వమంతోఽగ్నిం రుషాక్షిభిః

అభ్యధావన్ గజా మత్తాః సింహవ్యాఘ్రూశ్చ యూధశః

॥ 4-10-26 ॥

సముద్ర ఊర్మిభిర్భీమః ప్లావయన్ సర్వతోభువం

ఆససాద మహాఘోదః కల్పాంత ఇవ భీషణః

॥ 4-10-27 ॥

ఏవం విధాన్యనేకాని త్రాసనాన్యమనస్వినాం

సస్మజుస్తిగ్మగతయ ఆసుర్యా మాయయాసురాః

॥ 4-10-28 ॥

ధ్రువే ప్రయుక్తామసురైస్తాం మాయామతిదుస్తరాం

నిశామ్య తస్య మునయః సమాశంసన్ సమాగతాః

॥ 4-10-29 ॥

మునయ ఊచుః

ఔత్తానపాదే భగవాంస్తవ శార్గధన్వా

దేవః క్షిణోత్వవనతార్తిహరో విపక్షాన్

యన్నామధేయమభిధాయ నిశమ్య చాద్ధా

లోక్తోఽసా తరతి దుస్తరమంగ మృత్యుం

॥ 4-10-30 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే దశమోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥
